

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 78 (7408)

СЕРАДА, 2 ВЕРАСНЯ

1942 г.

ПРАЧЫТАЎ—ПЕРАДАЎ ДРУГОМУ.

ДАРАГІЯ БРАТЫ І СЁСТРЫ!

ЧЫРВОНАЯ АРМІЯ ГОНІЦЬ АКУПАНТАЎ НА ЗАХАД.

ДАПАМАГАЙЦЕ-Ж ПАСКОРЫЦЬ ДЗЕНЬ ПОЎНАЙ ПЕРАМОГІ НАД ВОРАГАМ. УСЕ ЎЗНІМАЙЦЕСЯ НА БАРАЦЬБУ З НЕМЦАМІ!

ПАРТЫЗАНЫ І ПАРТЫЗАНКІ!

ПАДВОЙЦЕ, ПАТРОЙЦЕ СВАЕ ЎДАРЫ ПА ВОРАГУ!
УЗНІМАЙЦЕ ЎВЕСЬ БЕЛАРУСКІ НАРОД НА ДАПАМОГУ ЧЫРВОНАЙ АРМІІ!

ПУШЧАНА ПАД АДКОС 30 ЭШАЛОНАЎ

Наш партызанскі атрад дзейнічае на тэрыторыі Н-скага раёна Мінскай абласці. За час Айчынай вайны мы набылі багаты вопыт, у некалькі раз выраслі нашы рады. Ударную сілу атрада гітлераўцы ўжо не раз адчувалі на сваёй скуры.

Нашым атрадам знішчана 270 немцаў, у тым ліку два генералы. Пушчана пад адкос 30 эшалонаў, спалена 14 мастоў, узарван вялікі харчовы склад. На рацэ Б. патоплены параход з грузам.

Зусім нядаўна адна група нашага атрада з засады падбіла нямецкую аўтамабільную і знішчыла пры гэтым 30 фрыцаў.

У сваіх загадах немцы самі вымушаны прызнаць, што партызанскі рух у нашых месцах прыняў пагражаючы для іх размеры.

Зусім нядаўна побач з намі арганізаваўся вялікі партызанскі атрад таварыша Ж. Па следках атрада немцы накіравалі карную экспедыцыю. Партызаны сустрэлі немцаў з засад, навязалі ім бой, які закончыўся бліскучай перамогай савецкіх патрыётаў. На полі бою засталася 72 труны гітлераўцаў.

Камандзір партызанскага атрада К. Камісар-М.
Н-СКІ РАЁН МІНСКАЙ АБЛАСЦІ.

УСІМІ СІЛАМІ ЗМАГАЙЦЕСЯ З НЯМЕЦКІМІ АКУПАНТАМІ

Родныя браты, сёстры! Крывяжэрныя бандыты—нямецкія акупанты, адчуваючы сваю блізкаую пагібель, спяшаюцца як мага больш нагарабці нашага добра і вывезці ў фашысцкую Германію.

Нямецкія акупанты, гэтыя пражэрлівыя нягоднікі, для таго і прышлі на нашу родную зямлю, каб гвалтам, куляй і шыбеніцай, палкай і голадам прымусяць беларускі народ працаваць на нямецкіх князёў і баронаў.

Родныя браты! Не працуйце на нямецкіх акупантаў!

Супраціўляйцеся ўсімі сіламі, усімі сродкамі. Зрываўце кожнае іх мерапрыемства!

Ведайце, што-б ні гаварылі вам акупанты і іх падлізнікі і халуі,—гэта ўсё хлусня.

Калі вы будзеце працаваць на акупантаў, яны яшчэ больш будуць зацягваць вярхоўку на шыі нашага народа, будуць больш панавальні на нашай зямлі.

Рабочы! Калі цябе прымушаюць працаваць—супраціўляйся! Псуў абсталаванне! Разбурай прадпрыемствы! Нічога не павінны атрымаць гітлераўцы з беларускіх фабрык і заводаў!

Рабочы чыгункі! У тваіх руках нямецкія перавозкі. Не давай яму перавозіць па нашых чыгунках салдат і тэхніку. Прымай усе захады, каб не працавалі чыгункі, дэпо, майстэрні. Пускай пад адкос паравозы, вагоны,

цыстэрны. Нічога не давай перавозіць акупанту па нашых чыгунках.

Усе, хто можа трымаць зброю, ідзіце ў партызанскія атрады. Знішчайце гадаў-немцаў—нашых заклятых ворагаў! Дапамагайце наступаючай Чырвонай Арміі.

Ніхто не павінен працаваць на чужынцаў!

Падвой, патрой сваю нянавісць да чужынцаў-захоннікаў!

Перашкіджай ім ажыццяўляць усе іх зладзейскія планы.

Селянін і сялянка! Акупанты прышлі на нашу зямлю, каб есці наш хлеб, сала, малако, мяса. Яны прышлі для таго, каб навека зрабіць вас нявольнікамі, сваімі парабкамі.

Не працуй на немца! Замест хлеба і сала—ражон у пражорлівую звярыную лупу. Замест малака, масла—кулю, віль і тапор павінен атрымаць нямецкі кат.

Сяляне! Зараз вы збіраеце ўраджай. Ні аднаго зерня нямецкім шакалам! Хавайце ўсё. Хочаш жыць—забівай немца, знішчай гэтых бандытаў, якія рабуюць наш край, наш народ.

Ніякае ўзбраенне не павінна вырабляцца і рамантавацца для акупантаў. Ні адзін чалавек не павінен ісці на рамонт дарог, мастоў, на пабудову ваенных умацаванняў.

Узнімайся, беларускі народ, і грамі нямецкіх акупантаў.

НА ЗАХОДНІМ І КАЛІНІНСКІМ ФРОНТАХ НАШЫ ВОЙСКІ ПРАДАЎЖАЮЦЬ НАСТУПЛЕННЕ

Нягледзячы на ўпартае супраціўленне фашыстаў, нашы часці на Заходнім фронце прасоўваюцца наперад і наносзяць ворагу вялікія страты. Н-ская гвардзейская часць толькі за адзін дзень знішчыла 300 гітлераўцаў, захапіла ў палон 39 чалавек. Сталжовы батальён пад камандаваннем тав. Садзікава заняў насялёны пункт і знішчыў у вулічным баю да 350 фашыстаў.

* * *

На Калінінскім фронце Н-скае злучэнне, перамогшы ўпартае супраціўленне немцаў, фарсавала водны рубж і, адбіваючы контратакі праціўніка, ідзе наперад. На працягу аднаго дня савецкія воіны знішчылі 7 танкаў і да 800 нямецкіх салдат і афіцэраў.

* * *

У раёне паўночна-заходняй Сталінграда нашы часці адбілі некалькі танкавых атак праціўніка і, перайшоўшы ў контратаку, пацягнулі гітлераўцаў. У гэтым баю ў немцаў захоплена 12 гармат, 24 кулямёты і боепрыпасы.

* * *

Наша злучэнне ў раёне Клецкай нанесла паражэнне 2-й пяхотнай італьянскай дывізіі. Нашы байцы захапілі 550 палонных, 8 гармат, 63 кулямёты, 34 мінамёты, 650.000 патронаў, 15 грузавых аўтамабільных, 3 радыёстанцыі і іншую ваенную маёмасць.

* * *

За мінулы тыдзень у паветраных баях, на аэрадромах і агнём зенітнай артылерыі знішчана 498 нямецкіх самалётаў. Нашы страты за гэты-ж час—206 самалётаў.

У НОЧ НА 30 ЖНІЎНЯ НАШЫ САМАЛЕТЫ БАМБАРДЫРАВАЛІ ВАЕННА-ПРАМЫСЛОВЫЯ АБ'ЕКТЫ БЕРЛІНА, КЕНІГСБЕРГА, ДАНЦЫГА, ШТЭТЫНА

У НОЧ НА 30 ЖНІЎНЯ ВЯЛІКАЯ ГРУПА НАШЫХ САМАЛЁТАЎ БАМБАРДЫРАВАЛА ВАЕННА-ПРАМЫСЛОВЫЯ АБ'ЕКТЫ БЕРЛІНА, КЕНІГСБЕРГА, ДАНЦЫГА, ШТЭТЫНА І НЕКАТОРЫХ ІНШЫХ ГАРАДОЎ ЦЭНТРАЛЬНАЙ І УСХОДНЯЙ ГЕРМАНІІ. У ВЫНІСКУ БАМБАРДЫРОВАЛІ У БЕРЛІНЕ 48 АЧАГОЎ ПАЖАРА, 3 ІХ 17 ВЯЛІКІХ ПАМЕРАЎ. АДЗНАЧАНА 9 ВЯЛІКІХ УЗРЫВАЎ. У КЕНІГСБЕРГЕ УЗНІКЛА 29 АЧАГОЎ ПАЖАРА, 3 ІХ 8 ВЯЛІКІХ ПАМЕРАЎ. АДЗНАЧАНА 6 ВЯЛІКІХ УЗРЫВАЎ. У ДАНЦЫГЕ УЗНІКЛА 8 АЧАГОЎ ПАЖАРА. АДЗНАЧАНА 4 ВЯЛІКІХ УЗРЫВЫ. У ШТЭТЫНЕ УЗНІКЛА 6 АЧАГОЎ ПАЖАРА, АДЗНАЧАНА 2 ВЯЛІКІХ УЗРЫВЫ. УСЕ НАШЫ САМАЛЕТЫ ВЯРНУЛІСЯ НА СВАЕ БАЗЫ.



Адважныя лётчыкі-знішчальнікі, якія праявілі ўзоры героізму, мужнасці і адвагі ў баях з нямецкімі акупантамі. Злева направа: старшы лейтэнант К. А. ЧУФАРАЎ, маёр Г. М. БАЯНДЗІН і старшы лейтэнант М. Е. КАРАБКОЎ.

ЗНІШЧЫЛІ 158 АКУПАНТАЎ

Толькі што атрымана паведамленне аб дзейнасці атрада віцебскіх партызан пад камандаваннем тав. Д. Атрад зрабіў налёт на нямецкі гарнізон у адным насялёным пункце. Партызаны знішчылі 158 нямецка-фашысцкіх бандытаў і захапілі трафеі.

ЯКУБ КОЛАС

БАЦЬКУ МІНАЮ

Паклон табе шчыры і нізкі,
Наш бацька Мінай!
Ты стаўся нам родны і блізкі:
Ты—гэта наш край.

Прыяблыты, мудры і скромны
І стойкі, як дуб,
Той дуб-багатыр, што над
Нёмнам
Узнісць свой чуб.

Пазналі нямецкія морды
Міная ў баю,
Удар твой раптоўны і цвёрды
І помсту тваю.

Нявінных дзяцей тваіх родных
Забіў немца-кат,
І вецер змеў поплел халодны
Ад спаленых хат.

Астаўся адзін ты, нябожа,
Без дзетак, сястры,
Туліла ішчыстае ложа,
А грэлі кастры.

Я ведаю—цяжка, мой браце,
Зжыць раны той след
І ўсё дарагое растраціць
На схіле ўжо лет.

Ты-ж цяжкае гора адолеў,
Не здрадзіў сябрам,
Сказаў ты, герой наш: «Ніколі
Сяброў не прадам!»

Ты мужныя рукі і сэрца
Народу аддаў.
Смерць, смерць немчурны-
крыважэрам!
Згінь, Гітлер-удаў!

Дазволь-жа сказаць табе
шчыра:

Жыві, наш Мінай!
Разгорнем рамёны мы шырай
І вызвалім край.

ВЕЧАР БЕЛАРУСКАЙ ЛІТАРАТУРЫ

У Маскве, у тэатры Сакольнікаўскага парка, адбыўся вечар беларускай літаратуры. Сабралася вялікая аўдыторыя. Прысутнічала многа байцоў і камандзіраў Чырвонай Арміі. Вечар адкрыў рускі пісьменнік Фёдар Гладкоў. Міхась Лынькоў у сваім уступным слове расказаў аб удзеле беларускіх пісьменнікаў у змаганні супраць крывавых нямецкіх акупантаў. З чытаннем сваіх твораў выступілі—К. Крапіва, К. Чорны, М. Танк, М. Машара. Арысты маскоўскіх тэатраў і рускія паэты выступілі з чытаннем твораў Я. Купалы, Я. Коласа, П. Панчанкі, П. Глебкі, П. Броўкі, у перакладах на рускую мову.

БІЦЕ НЕМЦАЎ ТАК МОЦНА І ЖОРСТКА, ЯК Б'ЮЦЬ ІХ ПАРТЫЗАНЫ МІНСКАЙ І МАГІЛЕЎСКОЙ АБЛАСЦЕЙ

БАЯВЫЯ СПРАВЫ У АТРАДЗЕ БАЦЬКІ ВАСІЛЯ

Герайчна дзейнічаюць партызаны Мінскай абласці.

Пяршынства належыць байцам атрадаў К., Б., Д. Яны разграмілі 15 валасных упраў, забілі 100 нямецкіх салдат і афіцэраў, 2 генералаў, 150 паліцэйскіх і 20 шпіёнаў.

Пад моцным кантролем партызаны трымаюць чыгункі і шасэйныя дарогі. Арганізавана многа крушэнняў эшалонаў з жывой сілай, зброяй, боепрыпасамі і прадуктамі харчавання. Знішчана 30 аўтамашын з рознымі ваеннымі грузамі і салдатамі. Падарвана 14 чыгуначных мастоў. На рацэ Б. патоплен пароход. Выведзены з строю 15 сепаратарных пунктаў.

Даволі паспяхова праведзена аперацыя па разгрому нямецкага харчовага скллада. Партызаны адбілі ў грабежнікаў многа мукі, цукру, сала і інш.

Бязлітасна помсцяць акупантам байцы атрада тав. Ж. У двухгадзінным бою яны знішчылі каля 80 салдат і афіцэраў.

МІНСКАЯ АБЛАСЦЬ (Наш кар.).

Поспех магілеўскіх партызан

Як паведамляе наш карэспандэнт, партызанскі атрад пад камандаваннем тав. Б., які дзейнічае ў адным з раёнаў Магілеўскай абласці, за першую палавіну жніўня знішчыў 86 акупантаў.

За гэты-ж перыяд партызаны пусцілі пад адкос чыгуначны эшалон праціўніка. У выніку крушэння знішчана 14 гармат, 9 аўтамашын і каля 80 бочак з гаручым.

МОЙ РАХУНАК

Выконваючы свой абавязак перад радзімай, я бязлітасна помсчу гітлераўскім людэдам. На шасэ каля вёскі Б. я падарваў 3 аўтамашыны і забіў з вінтоўкі 8 нямецкіх салдат.

У другі раз я ўзарваў дзве аўтамашыны. Ні адзін з фашыстаў, ехаўшых у іх, не застаўся жывым.

На маім рахунку больш 50 забітых фашыстаў, 20 паліцэйскіх і 10 узарваных аўтамашын.

Партызан Н.
Н-СКІ ПАРТЫЗАНСКІ АТРАД, БЕЛАРУСЬ.

НАЛЁТ

Днём партызанскі ўзвод тав. Н. раптоўна напаў на вёску С., у якой знаходзіўся нямецкі гарнізон.

Гранатамі партызаны разбурылі некалькі фашыцкіх дзотаў.

Немцы ў паніцы ўцяклі. Н-СКІ РАЁН БЕЛАРУСІ. (Наш кар.).

Бацькам Васілём яны называюць свайго баявога камандзіра. У суровы час змагання ён не ўсядзеў дома — пайшоў партызаніць. За ім пайшлі сотні людзей. 3 атрада вырасла вялікая партызанская брыгада. Камандаваць ёю даручылі партызану гадоў грамадзянскай вайны, бацьку Васілю.

Кожны партызан цяпер на доўга звязаў свой лёс з гэтым вопытным і храбрым чалавекам. Шануюць і любяць байцы свайго камандзіра. Пад яго кіраўніцтвам яны згуртаваліся ў адзіную баявую сям'ю і, не шкадуючы жыцця, змагаюцца за вызваленне роднай зямлі ад нямецкіх захопнікаў.

...У шалашы, на нізкім пяньку сядзіць камандзір першага атрада таварыш Аляксандр. Ён дакладвае бацьку Васілю аб апошніх аперацыях на чыгунке, шасэ і балышаках. Васіль робіць у сваім блакноце некалькі адзнак і між іншым заўважае:

— А ўсё-ж лоўка мы іх чэшам. Ты толькі паслухай. Ён чытае свае запісы:

6 ліпеня ўзарваны поезд з боепрыпасамі. Згарэла 55 вагонаў. 7 ліпеня

пад адкос пущан эшалон. 8 ліпеня на магістралі Мінск — Орша — буйнае крушэнне. Некалькі вагонаў з танкамі разбіты, ахова загінула. 14 ліпеня на лініі Віцебск — Смаленск падпален эшалон з цыстэрнамі бензіна. Згарэла 46 цыстэрн. 17 ліпеня на станцыі С. разбіт поезд з тэхнікай і жывой сілай праціўніка. У гэты-ж дзень спален эшалон з сенам...

— Доўга будучы памятаць фашысты наш партызанскі рахунак, — зазначае начальнік штаба тав. В.


— Я склаў план новай аперацыі, — паведаміў Аляксандр, дастаўшы ліст паперы і перадаўшы яго бацьку Васілю. — Разведка ўжо закончана. Думаю ажыццявіць задачу сваімі сіламі.

Камандзір брыгады і начальнік штаба, пазнаёміўшыся з планам, зрабілі некалькі заўваг.

— Дзейнічайце, таварыш Аляксандр, — сказаў бацька Васіль.

Якуб КАЧАН.

Н-СКІ ПАРТЫЗАНСКІ АТРАД, БЕЛАРУСЬ. (Наш кар.).



Прыгожы і ўпарадкаваны быў Гомель. Прышлі немцы і ператварылі горад у груды развалін. Вось як выглядае цяпер Комсамольская вуліца горада.

Герой Беларускага Народнага

КАПІТАН МІХАІЛ РАЗГАРОДЗІН

Яму 20 гадоў. Перад самым пачаткам Айчынай вайны ён закончыў вучобу ў артылерыйскім вучылішчы. Вучыўся Міхаіл выдатна і на выдатна здаў экзамен у першым-жа бою на зямлі Беларускай. Гэта было першае выпрабаванне, першы экзамен на мужнасць і адвагу, на стойкасць і напорыстасць.

Нямецкія танкі, броневікі, цяжкія гарматы нястрымнай лавінай рваліся наперад. Не дачыся з велізарнымі стратамі, вораг у дзікай ярасці ўваўся на важны тракт. Трэба было спыніць, адкінуць ворага і ўтрымаць.

— Ні кроку назад!
— Есць, ні кроку назад! — паўтарыў камандзір артылерыйскай батарэі Міхаіл Разгародзін, і скамандаваў:

— Агонь па фашыстах!
І ад выбухаў скалыхнулася зямля. У твар ворагу палаяцела смерць. Усе гарматы білі прамой наводкай. Міхаіл Разгародзін добра бачыў, як трупамі лёг першы эшалон немцаў, як раздзее другі эшалон. А вораг усё лезе.

— Шрапнеллю па фашыстах! — камандаваў Міхаіл — і гарматы з 500 метраў плюнулі ворагу ў вочы агнём і распаленым металам. Пакінуўшы на полі бою да палка забітых салдат і афіцэраў, вораг адкаціўся. Перамагілі савецкія воіны, перамагла іх воля, іх мужнасць, іх нянавісць.

Узмушлены і абстраляны малодцы камандзір Міхаіл Разгародзін у другі раз сустрэўся твар у твар з ворагам пад Невелем. У той час Міхаіл камандаваў ужо артылерыйскім дывізіёнам.

Немцы сілаю да двух дывізіяў пайшлі на нашу частку. Вораг імкнуўся захапіць чыгуначную станцыю і адрэзаць частку ад камунікацыяў.

Міхаіл Разгародзін і ў гэты раз выкаціў свае гаубіцы на выгядныя пазіцыі і ўдарыў фрыцам у лоб. Ад першых-жа залпаў, як мост, лёглі дзярэднія рады немцаў. Але вораг па трупях сваіх салдат ўваўся на рэжон. Варожыя аўтамацкія адкрылі агонь з флангаў.

— Адна гармата ўлева, дру-

СЦЯГ ПЕРАМОГІ

У мірны час перадавы ў Віцебскім раёне калгас «Колас» атрымаў пераходны чырвоны сцяг. Моцна калгаснікі трымалі сваю славу, а разам з ёй — дарагі падарунак.

Пачалася вайна. Да вёскі набліжаліся фашыцкія танкі. Арганізатар калгаса Іван С. акуратам зняў сцяг, склаў яго, расправіў кісці і любіўна ўпакаваў у спецыяльна зробленую скрынку. Цёмнай ноччу Іван глыбока закатаў яго пад калгасным свірнам.

У цяжкія для радзімы хвіліны калгаснікі ахоўвалі свой сцяг, як вялікі скарб, як заклік да помсты ненавісным чужынцам.

Цяпер дарагі сцяг перададзены партызанскаму атраду Міхаіла Б. Гэты атрад вызваляў вёску ад нямецка-фашысцкай акупацыі. Рады народных мсціўцаў папоўніліся дзесяткамі новых байцоў. Пад гэтым баявым сцягам партызаны ідуць на новыя жорсткія баі за радзіму.

ЁН ПАМЁР ЯК ГЕРОЙ

Рабочы Фёдар Радзькоў адмовіўся выйсці на працу. Немцы аб'явілі яго партызанам і кінулі ў турму. Сваю ахвяру яны доўга мучылі. Расказваюць, што ўсё цела рабочага было зсечана розгамі, пальцы сколаны іголкамі, твар нельга было пазнаць.

У мінуто, калі фашысцкі душпцель хацеў накінуць на яго пятлю, Радзькоў ударыў яму кулаком па зубам і крыкнуў:

— Браты! Не бойцеся іх! Дапамагайце партызанам! Давіце гадаў, пакуль ёсць сілы!

У натоўпе пачуліся гнеўныя словы: «Людаеды!» Сілаю зброі немцы разганалі людзей.

Вечная памяць патрыёту нашай радзімы, вернаму сыну беларускага народа Фёдару Радзькову!

Н-СКІ РАЁН БЕЛАРУСІ. (Наш кар.).

гая — управа, — камандаваў Міхаіл. — Агонь па фашыстах!

Звыш 1.000 нямецкіх салдат і афіцэраў улажылі тады слаўныя артылерысты. Поле бою было завалена абломкамі варожых гармат, кулямётаў, абгарэлымі танкамі і аўтамашынамі.

І нарэшце наступіў для Міхаіла доўгачаканы час, калі замест ранейшых загадаў: «стрымаць», «адбіць», пачуліся новыя каманды: «выбіць ворага», «наперад, на захад!».

Гэтыя загады ўзнялі і акрылілі Міхаіла. Ён, не ведаючы ўтомы, поўны радасці, з баямі пайшоў на захад, бліжэй да роднай Беларускай зямлі, якая ўзгадвала, ускарміла яго.

Беларусы наступальны бой разыграў за вёску П. пад Рэжэвам. На гэтым участку артылерыйскімі залпамі Міхаіл падавіў агнявыя кропкі ворага, падрыхтаваў прарыв абароны праціўніка. За адзін толькі дзень артылерысты дывізіёна выбілі немцаў з 9 насялёных пунктаў. У гэтых баях дывізіён Міхаіла знішчыў 10 дзотаў, 16 станковых кулямётаў, 10 супроцьтанкавых ружжаў, да 3 рот варожай пяхоты.

Высока ацаніў савецкі ўрад баявыя заслугі гвардыі капітана Міхаіла Разгародзіна, узнагародзіўшы яго ордэнам Леніна і ордэнам Чырвонага Сцягу.

Васіль 3 Савецкім Радзімай

Калектыў танкабудаўнічага завода № 112 штодзённа павялічвае выпуск прадукцыі. Брыгады сталевараў Серабракова, Вадаўнава і Сысоева выконваюць заданне на 140—180 процантаў.

Завод авіяцыйных матараў № 29 значна павялічыў выпуск прадукцыі ў жніўні. Зборка матараў паскорылася ў параўнанні з красавіком на 14 процантаў.

За 25 дзён жніўня завод Наркамата Узбраення выпусціў значна больш узбраення для фронту, чым за той-жа час у ліпені.

Першымі ідуць заводы, якія вырабляюць артылерыйскае ўзбраенне. Звыш плана даў многа гармат завод, дзе дырэктарам тав. Залатароў.

Сотні тысяч патронаў атрымаў фронт звыш плана ад заводаў, якімі кіруюць тт. Шэўчэнка, Азараў, Арыстаў і інш.

Датэрмінова здаюць хлеб дзяржаве калгасы Саратаўскай абласці. Да элеватараў удзельнічаюць ідуць хлебныя абозы. У абласці быў праведзены камсамольска-маладзёжны суботнік, у якім прымала ўдзел больш 7.000 чалавек. У гэты дзень было здадзена 390 тысяч пудоў збожжа.

Рамонт трафейнай зброі наладзілі інжынеры і тэхнікі Н-скага Ленінградскага завода. Фронт атрымаў тысячы спраўных аўтаматаў і вінтовак. Зараз завод пачаў рамантаваць кулямёты.

Калгаснікі Пензенскага раёна здаюць у фонд Чырвонай Арміі лепшае збожжа з першых абмалотаў. Здана ўжо 2.500 тон.

Міхаіл Разгародзін

ЗАБАСТОўКА У ЗНАК ПРАТЭСТУ

У дэпартаменце Шэр (Францыя) нямецкія акупанты спрабавалі гвалтам адправіць на працу ў Германію 200 рабочых машынабудаўнічага завода. Рабочыя забаставалі. Прадпрыемства не працуе.

ПАШКОДЖАНЫ ТРЫ НЯМЕЦКІЯ КАРАБЛІ

Раніцай 27 жніўня англійскія бомбардыроўшчыкі атакавалі караван нямецкіх караблёў паблізу Д'эпа. Тры караблі з агульнай колькасці пяці моцна пашкоджаны.

ПАРТЫЗАНЫ ЗНІШЧАЮЦЬ АКУПАНТАў

За апошнія дзесяць дзён югаслаўскія партызаны вызвалілі ад нямецка-італьянскіх захопнікаў адзін горад і рад насялёных пунктаў. У гэтых баях партызаны знішчылі 380 акупантаў, захапілі 372 вінтоўкі, 14 кулямётаў, многа патронаў і складаў.

ГРАНАТАІ У ЭСЭСАўЦАў

Французскія патрыёты кінулі гранаты ў атрад заклых фашыстаў — эсэсаўцаў, якія праходзілі па адной з вуліц Парыжа. Забіта і ранена да двух дзесяткаў гітлераўцаў.

РЭДАКЦЫЙНАЯ КАЛЕГІЯ

73500